

ॐ

श्रीपार्वती साधना



श्री सोमनाथ महादेव सन्निधि
सन्त सरोवर, अर्बुदाचल



आनन्द नृत्य-समये नटनायकस्य
पादारविन्द मणिनूपुरशिंजितानि ।
आनन्दयन्ति पदयन्ति विमोहयन्ति
रोमांचयन्ति नयनानि कृतार्थयन्ति ॥

प्रायोजक

श्री अशोक व्यास—श्रीमती शोभा व्यास

विमोचन - श्री शंकराचार्य जयन्ती

विक्रम संवत् - 2065, 9-5-2008

मूल्य - 15.00 रुपये

शिवाराधना

अर्बुदाचल के सन्तसरोवरस्थि श्री लोमनाथमहादेव
मन्दिर में प्रातः सायं की अराधना में
प्रयुक्त साहित्य का संकलन



प्रकाशक
संवित् साधनायन
सन्तसरोवर, आबूपर्वत

विषयानुक्रम

श्रीसंवित्सोमनाथ-सुप्रभातम्	4
श्रीसंवित्प्रसादस्तोत्रम्	5
नीराजन - मन्त्राः	6
श्री शिवमहिमः स्तोत्रम् - सानुवादः	10
श्री संवित्सोमनाथ - पंचकम्	22
परिवार-जयस्तोत्रम्	23
परिक्रमा भजनः	24
श्रीशिवसप्तक-मंगलम्	



प्रकाशकीय

सन् 2002 के अन्त में शिवाराधना पुस्तिका मुद्रित हुई थी, जिसका श्री सोमनाथ मंदिर, सन्त सरोवर के आराधकों ने विपुल प्रयोग किया। फलस्वरूप उसकी प्रतियां अप्राप्य हो गई हैं। अतः उसका यह नवीन संस्करण प्रस्तुत हो रहा है।

इसके माध्यम से हम श्री सोमनाथ-आराधना क्रम में कुछ परिवर्तन भी लाना चाहते हैं। सायं-प्रातः नीराजन-साहित्य में कुछ नये श्लोकों का समावेश हुआ है। श्री सोमनाथ-परिवार की वृद्धि होने से परिवार-भजन की रूपरेखा पूर्णतया बदल गई है। इस संस्करण का एक और नूतन एवं विशिष्ट अंग है “श्री शिवसप्तक-मंगलम्”, जिसमें संवित् साधनायन केन्द्रों में प्रतिष्ठित ज्ञात शिवलिंगों का संग्रह है। यह प्रत्येक संवित् साधक के लिये प्रिय एवं मंगलकर सिद्ध होगा। आशा है इस नूतन-आराधना-क्रम का सभी संवित् साधक स्वागत करेंगे।

इस प्रकाशन के प्रायोजक श्रीअशोक व्यास एवं श्रीमती शोभा व्यास, इन्दौर को तथा मुद्रण कार्य में निरत सूर्यनगरी साधकों को हमारा आभार।

श्री शंकर जयन्ती
संवत् 2065

प्रकाशक

श्रीसंवित्सोमनाथ-सुप्रभातम्

कल्याणशैल-वरकार्मुक विश्वसाक्षिन् लोकार्त्तिनाशनपरायण शूलपाणे ।
कल्पोलिनी-लसित-ताप्रजटाकलाप श्रीसोमनाथ भगवन् तव सुप्रभातम् ॥1॥

मित्रायुतप्रतिमदीसि - विदीसमूर्ते सुत्राममुख्यसुरवन्द्य पुरत्रयारे ।
गोत्राधिराजतनया - धव चन्द्रमौले श्रीसोमनाथ भगवन् तव..... ॥2॥

स्वानन्दमत्त गणसेवित नीलकण्ठ कैलासगेह ग्रहतारक शुभ्रमालिन् ।
संवित्सुधांशु - विहसन्मुख विश्वहेतो श्रीसोमनाथ भगवन् तव..... ॥3॥

वेदान्तवेद्य शिव शङ्कर देवदेव संविद् - विलास शशिसूर्यकृशानुनेत्र ।
वैराग्यपूर्ण मदनान्तक पार्वतीश श्रीसोमनाथ भगवन् तव..... ॥4॥

दुष्टासुरोत्कर - निषूदन सर्ववेदिन् भ्रष्टोङ्गुपार्तिहर दीनदयाम्बुराशे ।
सृष्ट्यादिखेलिरत कल्पितजीवभाव श्रीसोमनाथ भगवन् तव..... ॥5॥

सद्योधिजात सकलेश्वर वामदेव कालाग्निरुद्र भवतापविनाशकारिन् ।
संवित्स्वरूप निजबोध - सुखप्रदायिन् श्रीसोमनाथ भगवन् तव..... ॥6॥

श्रेयः - प्रदानकर भक्तजनोत्कराणां दिव्यप्रभावयुत देवगणैकबन्धो ।
शंस्य - प्रकृष्ट - विभवार्बुद-शैलवासिन् श्रीसोमनाथ भगवन् तव..... ॥7॥

अत्यन्तभक्तिसहिता पुरतः समेताः सत्यस्वरूपमुखलोकनलोलचेताः ।
श्रुत्यन्तगीतमहिमन्नभिवन्द्यमूर्ते श्रीसोमनाथ भगवन् तव..... ॥8॥

कर्मानुकूल - फलदायक जीवभाजां निर्माय ताण्डव-सुलोलित-गात्र शंभो ।
चिन्मार्गमृग्य यतिमानसपद्मवासिन् श्रीसोमनाथ भगवन् तव..... ॥9॥

मौनीन्द्रसेवित महावटमूलवासिन् लोकैकदेशिक विभो पशुपाशनाशिन् ।
सालोक्यदायक सदात्रिपुरासमेत श्रीसोमनाथ भगवन् तव..... ॥10॥

आरादुपेत्य तव पावन सन्निधिं ये क्रूरासुराः सुरनिभाः सुकृता भवन्ति ।
स्वाराज्य-सौख्यद निजाञ्जि-सरोजभाजां श्रीसोमनाथ भगवन् तव..... ||11||

ओंकाररूप भव शर्व पिनाकपाणे कैवल्य नाथ गगनप्रतिमाप्रमेय ।
लिङ्गात्मकार्चित - समस्तचराचरात्मन् श्रीसोमनाथ भगवन् तव..... ||12||

यः प्रातरेतदतिपावन - सुप्रभातं श्रीसोमनाथ - शुभनामनि -संप्रणीतम् ।
भक्त्या पठेत् स तु भवार्णवपारमेत्य मुक्त्यास्पदं पुररिपोः पदमाशु यायात् ॥

श्री संवित्प्रसादस्तोत्रम्

सर्वार्थ दा सर्वजगत्प्रसूतिः सर्वेश्वरी सर्वभयापहन्त्री ।

सर्वोन्नता सर्वभूतान्तरस्था संविन्मयी मे भवतु प्रसन्ना ॥1॥

समस्तविघ्नौघविनाशकारिणी समस्तभक्तोद्धरणे विचक्षणा ।

समस्तसौन्दर्यविमर्शरूपिणी संविन्मयी मे भवतु प्रसन्ना ॥2॥

विद्या शिवाङ्गस्थितवामरूपा विशुद्धविज्ञानसुखैकदोग्ध्री ।

विक्षेपहन्त्री त्रिगुणातिरिक्ता संविन्मयी मे भवतु प्रसन्ना ॥3॥

अशेषवाग्जाइयतमोपहन्त्री नवं नवं स्पष्टसुवाकप्रदात्री ।

ममैव जिह्वाग्रसुरज्जनर्तकी संविन्मयी मे भवतु प्रसन्ना ॥4॥

माता-पिता त्वं गुरुः सद् गतिः श्रीस्त्वमेव सञ्जीवनहेतुभूता ।

अन्यं न मन्ये जगदेकनाथे त्वमेव संविन् मम देवि सर्वम् ॥5॥

सायं-प्रातः नीराजन-मन्त्राः

ॐ वन्दे देवमुमापतिं सुरगुरुं वन्दे जगत्कारणं।
 वन्दे पञ्चगभूषणं मृगधरं वन्दे पशूनांपतिम्।
 वन्दे सूर्यशशांकवह्नियनं वन्दे मुकुन्दप्रियं
 वन्दे भक्त जनाश्रयं च वरदं वन्दे शिवं शंकरम्॥

शान्तं पद्मासनस्थं शशिधर मुकुटं पंचवक्त्रं त्रिनेत्रं
 शूलं वज्रं च खड्गं परशुमध्यदं दक्षिणांगे वहन्तम्।
 नागं पाशं च घण्टां डमरुक सहितं सांकुशं वामभागे
 नानालंकारदीपं स्फटिकमणिनिभं पार्वतीशं नमामि॥
 कर्पूरगौरं करुणावतारं संसारसारं भुजगेन्द्रहारम्।
 सदा - वसन्तं हृदयारविन्दे भवं भवानी-सहितं नमामि॥
 त्वमेव माता च पिता त्वमेव, त्वमेव बन्धुश्च सखा त्वमेव।
 त्वमेव विद्या द्रविणं त्वमेव, त्वमेव सर्वं मम देवदेव॥
 नीराजनं निर्मलदीप्तिमद्भिर् दीपांकुरैरुज्ज्वलमुच्छ्रौश्च।
 घंटानिनादेन समर्पयामि मृत्युंजयाय त्रिपुरान्तकाय॥
 ॐ उमामहेश्वराभ्यां नमः नीराजनं दर्शयामि।

ॐ द्यौः शान्तिरन्तरिक्ष (गं) शान्तिः पृथिवी शान्तिरापः
 शान्तिरोषधय शान्तिः। वनस्पतयः शान्तिर्विश्वेदेवाः शान्तिर्ब्रह्म शान्तिः सर्वं
 (गं) शान्तिः शान्तिरेव शान्तिः सामाशान्तिरेधि।

ॐ उमामहेश्वराभ्यां नमः। जलारातिकं समर्पयामि।
 पदे पदे दुरितघ्नं मायाभ्रमणवारकम्।
 पुरारे तव प्रीत्यर्थं प्रदक्षिणशतं मम॥

ॐ उमामहेश्वराभ्यां नमः । प्रदक्षिणां समर्पयामि ।

ॐ यज्ञेन यज्ञमयजन्त देवास्तानि धर्माणि प्रथमान्यासन् । तेह नाकं
महिमानः सचन्त यत्र पूर्वे साध्याः सन्ति देवाः ॥

ॐ राजाधिराजाय प्रसह्यसाहिने नमो वयं वैश्रवणाय कुर्महे । स मे
कामान् कामकामाय मह्यम् । कामेश्वरो वैश्रवणो ददातु । कुबेराय वैश्रवणाय
महाराजाय नमः ॥

ॐ स्वस्ति । साम्राज्यं भौज्यं स्वाराज्यं वैराज्यं पारमेष्ठ्यं राज्यं
महाराज्यमाधिपत्यमय । समन्तपर्यायी स्यात् सार्वभौमः सार्वायुष
आन्तादापराधीत । पृथिव्यै समुद्रपर्यन्ताया एकराडिति तदप्येष श्लोको-
भिगीतो मरुतः परिवेष्टारो मरुतस्यावसन्गृहे । अविक्षितस्य कामप्रेर्विश्वेदेवा
सभासद इति ॥

ॐ विश्वतश्चक्षुरुत विश्वतोमुखो विश्वतो बाहुरुत विश्व-तस्पात् ।
सम्बाहुभ्यां धमति संपत्त्रैर्द्यावाभूमि जनयन् देव एकः ।

तामग्निवर्णं तपसा ज्वलन्तीं
वैरोचनीं कर्मफलेषु जुष्टाम् ।
दुर्गादेवीं शरणं प्रपद्या-
महेसुरान्नाशयित्रै ते नमः ॥

हरविश्वाखिलाधार निराधार निराश्रय ।
पुष्पांजलिं गृहाणेश सोमेश्वर नमोस्तुते ॥

ॐ उमामहेश्वराभ्यां नमः । मन्त्र-पुष्पांजलिं समर्पयामि ।

ॐ नमः शम्भवाय च मयोभवाय च नमः शंकराय च मयस्कराय च
नमः शिवाय च शिवतराय च ॥

ॐ उमामहेश्वराभ्यां नमः नमस्करोमि ।

संपूजकानां परिपालकानां यतेन्द्रियाणां च तपोधनानाम् ।
देशस्य राष्ट्रस्य कुलस्य राजां करोतु शान्तिं भगवान् गिरीशः ॥

करचरणकृतं वाक् कायजं कर्मजं वा
श्रवण-नयनजं वा मानसं वापराधम् ।
विदितमविदितं वा सर्वमेतत् क्षमस्व
जय जय करुणाब्धे श्रीमहादेव शंभोः ।
ॐ उमामहेश्वराभ्यां नमः प्रार्थनापूर्वकं क्षमां च

संविन्मुद्रां जपवर्टीं विभ्रतं भास्करं गुरुं ।
धृतपद्मद्वयं वन्दे ज्ञानादित्यं दिवाकरम् ॥
शंकरं शंकराचार्यं केशवं बादरायणम्
सूत्रभाष्यकृतौ वन्दे भगवन्तौ पुनः पुनः ॥
दक्षिणामूर्तिपीठस्थो यति मण्डलभूपतिः ।
श्रीनृसिंहगिरिपादः जयत्यत्र गुरोर्गुरुः ॥
अनादिनिधना विद्या वागुत्सृष्टा स्वयंभुवः ।
वेद-प्रणिहितो धर्मो वेदो नारायणः परः ॥

सौराष्ट्रे सोमनाथं च श्रीशैले मल्लिकार्जुनम् ।
 उज्जयिन्यां महाकाल-मोक्तार-ममलेश्वरे ॥
 परत्यां वैद्यनाथं च डाकिन्यां भीमशंकरम् ।
 सेतुबन्धे तु रामेशं नागेशं दारुकावने ॥
 वाराणस्यां तु विश्वेशं ऋष्मकं गौतमीतटे ।
 हिमालये तु केदारं घुसृणेशं शिवालये ॥
 एतानि ज्योतिलिङ्गानि सायंप्रातः पठेन्नरः ।
 सप्तजन्मकृतं पापं स्मरणेन विनश्यति ॥

द्वादशज्योतिर्लिंगात्मा श्रीसोमनाथ महादेव की जय ।
 ब्रह्मविद्या स्वरूपिणी श्री राजराजेश्वरी अर्द्धदाम्बा की जय ।
 ज्ञानादित्य सूर्य भगवान् की जय । वेदव्यास भगवान् की जय ।
 आद्य शंकराचार्य भगवान की जय ।
 सनातन धर्म की जय । श्रीसद्गुरुचरणों की जय ।
 ॐ नमः पार्वती पतये हर हर महादेव!

श्री पुष्पदन्ताचार्यविरचितं

श्री शिवमहिम्नः स्तोत्रम्

गजाननं भूतगणादिसेवितं कपित्थजम्बूफलचारुभक्षणम् ।
 उमासुतं शोकविनाशकारकं नमामि विघ्नेश्वरपादपङ्कजम् ॥
 ॐ महिम्नः पारं ते, परमविदुषो यद्यसदृशी
 स्तुतिर्ब्रह्मादीनामपि तदवसन्नास्त्वयि गिरः ।
 अथावाच्यः सर्वः स्वमतिपरिणामावधि गृणन्
 ममाप्येष स्तोत्रे, हर ! निरपवादः परिकरः ॥1॥
 अतीतः पन्थानं, तब च महिमा वाङ्मनसयो-
 रतद्वयावृत्या यं चकितमभिधत्ते श्रुतिरपि ।
 स कस्य स्तोतव्यः कतिविधगुणः कस्य विषयः
 पदेत्ववर्चीने पतति न मनः कस्य न वचः ॥2॥

हे पापों को हरने वाले! आपकी महिमा की महानता को न जानने वालों का स्तवन यदि आपके योग्य नहीं हैं, तब तो ब्रह्मा, विष्णु, इन्द्र आदि का स्तवन भी ऐसा ही है। वे भी आपकी महिमा को पूर्णता से नहीं जान सकते यदि ऐसा होने पर भी, अपनी बुद्धि की सामर्थ्य के अनुसार किया गया स्तवन आपको स्वीकार है, तब तो मेरा भी स्तवन करने का यह प्रयत्न उचित ही है ॥1॥

आपकी महिमा मन और वाणी की पहुंच से परे है। वेद भी चकित होकर जिसकी ओर नेति-नेति कहते हुए संकेत मात्र करता है, वह किसकी स्तुति का विषय हो सकता है। परन्तु निर्गुण होते हुए भी वह अनन्त गुणों का भण्डार है। भक्तों पर कृपा करने के लिए प्रकट हुई उसकी अष्टमूर्तियों में भला किस प्राणी की वाणी व मन रमण नहीं करेंगे ॥2॥

मधुस्फीता वाचः परमममृतं निर्मितवत्-
 स्तव ब्रह्मन्! किं वागपि सुरगुरोर्विस्मयपदम्।
 ममत्वेतां वाणीं गुणकथनपुण्येन भवतः
 पुनामीत्यर्थेऽस्मिन्पुरमथन बुद्धिव्यवसिता ॥३॥
 तवैश्वर्यं यत्तज्जगदुदयरक्षाप्रलयकृत्
 त्रयीवस्तु व्यस्तं तिसृषु गुणभिन्नासु तनुषु ।
 अभव्यानास्मिन्वरद! रमणीयामरमणीं
 विहन्तुं व्याक्रोशीं, विदधत इहैके जडधियः ॥४॥
 किमीहः किं कायः स खलु किमुपायस्त्रिभुवनं
 किमाधारो धाता सृजति किमुपादान इति च ।
 अतक्यैश्वर्यै त्वय्यनवसरदुःस्थो हतधियः
 कुतर्कोऽयं कांश्चिन्मुखरयति मोहाय जगतः ॥५॥

हे ब्रह्मन्! अति मधुर, अति श्रेष्ठ व मोक्षद वेद-वाणी की आपने ही रचना की है, फिर भला बृहस्पति की भी स्तुति से आपको कैसे आशर्चर्य होगा। तथापि हे पुरमथन! आपके गुणगान करने के पुण्य से मेरी वाणी पवित्र हो जाएगी। इसलिए मैंने आपकी स्तुति करने का निश्चय कर लिया है ॥३॥

हे वरद! सत्त्व-रज-तमो गुणों के भेद से, जगत की सृष्टि, पालन और संहार करने वाले त्रिमूर्ति रूप (ब्रह्मा, विष्णु, रुद्र) में विभक्त हुआ आपका ऐश्वर्य वेदों में प्रतिपादित है। उस ऐश्वर्य, का खण्डन करने के लिए कुछ एक जड़-बुद्धि वाले बड़ी-बड़ी मनगढ़त युक्तियाँ करते हैं, जो कि अनुचित होते हुए भी अभागे लोगों को अच्छी लगने वाली है ॥४॥

“सृष्टि के प्रारम्भ में विधाता किस इच्छा से, कैसी देह से, किस आधार पर, किस औजार से व किस उपादान से तीनों लोकों की रचना करता है?” ऐसे कुतर्कों को लेकर कुछ नष्ट-बुद्धि नास्तिक अपनी वाचालता से जगत को व्यामोह में डाल देते हैं। पर वह विडम्बना-पूर्ण है, क्योंकि आपके ऐश्वर्य को तर्क से नहीं समझा जा सकता ॥५॥

अजन्मानौ लोकाः, किमवयववन्तोपि जगता-
 मधिष्ठातारं किं भवविधिरनादृत्य भवति ।
 अनीशो वा कुर्याद्, भुवनजनने कः परिकरे
 यतो मन्दास्त्वां प्रत्यमरवर! संशेरत इमे ॥6॥
 त्रयी सांख्यं योगः पशुपतिमतं वैष्णवमिति
 प्रभिन्ने प्रस्थाने, परमिदमदः पथ्यमिति च ।
 रुचीनां दैनित्र्यादृजुकुटिलनानापथजुषां
 नृणामेको गम्यस्त्वमसि पयसामर्णव इव ॥7॥
 महोक्षः खद्वाङ्गं परशुरजिनं भस्म फणिनः
 कपालं चेतीयत्तव वरद! तन्त्रोपकरणम् ।
 सुरास्तां तामृद्धिं, विदधति भवदभ्रू-प्रणिहितं
 नहि स्वात्मारामं, विषयमृगतृष्णा भ्रमयति ॥8॥

हे देव श्रेष्ठ महादेव! पृथ्वी आदि लोकों की सावयव होने के कारण उत्पत्ति हुई है और बिना कर्ता के इन लोकों का जन्म सम्भव नहीं है। वह कर्ता अभिन्न-निमित्त-उपादान रूप ईश्वर के सिवा अन्य कोई नहीं हो सकता है। यह स्पष्ट होते हुए भी मन्द बुद्धिवाले लोग ईश्वर के विषय में संशय क्यों करते हैं? ॥6॥

वैदिक, सांख्य, पातञ्जलयोग, शैव व वैष्णव इस प्रकार के अलग-अलग मार्गों में कुछ सीधे हैं और कुछ धुमावदार। इनमें “यह मत श्रेष्ठ व हितप्रद है” -- इस प्रकार लोग रुचि की भिन्नता के कारण भिन्न-भिन्न मार्गों को अपनाते हैं। पर इन सबका गन्तव्य आप ही हैं, जैसे कि नदियों के लिए समुद्र ॥7॥

वे वरद! आपके शरीर निर्वाह के लिए तो एक वृद्ध साँड, खटिया का एक पाया, एक पशु, एक गजचर्म, भस्म कुछ साँप और एक नर-कपाल बस ये इतने ही साधन हैं। परन्तु अन्य सभी देवता आप ही के कृपा कटाक्ष से प्राप्त हुए दिव्य भोगों में रत हैं, और यह विस्मयजनक भी नहीं, क्योंकि सच्चिदानन्द स्वरूप में रमण करने वाले को विषय भोग की मृगतृष्णा मोह में नहीं डाल सकती ॥8॥

ध्रुवं कश्चित्सर्वं, सकलमपरस्त्वध्रुवमिदं
 परो ध्रौव्याध्रौव्ये, जगति गदति व्यस्तविषये ।
 समस्तेष्येतस्मिन् पुरमथन! तैर्विस्मित इव
 स्तुवञ्जिहेमि त्वां न खलु न नु धृष्टा मुखरता ॥१॥
 तवैश्वर्यं यत्नाद्यदुपरि विरिश्चहरिरधः
 परिच्छेतुं यातावनलमनलस्कन्धवपुषः ।
 ततो भक्तिश्रद्धाभरगुरुणद्यां गिरिश! यत्
 स्वयं तस्थे ताभ्यां तव किमनुवृत्तिर्न फलति ॥१०॥
 अयत्नादापाद्य त्रिभुवनमवैरव्यतिकरं
 दशास्यो यद्वाहूनभृत रणकण्डूपरवशान् ।
 शिरः पद्मश्रेणी रचितचरणाभ्योरुहबले:
 स्थिरायास्त्वद्भक्तेस्त्रिपुरहर विस्फूर्जितमिदम् ॥११॥

हे पुरमथन! कोई जगत को जन्म-नाश रहित बताते हैं तो कोई सारे पदार्थों को नाशवान कहते हैं और कुछ लोगों के अनुसार विश्व विनाशी व अविनाशी दो प्रकार के पदार्थों में बँटा हुआ है। इस तरह आप द्वारा रचित जगत-विश्लेषण दुराग्रहपूर्ण, धृष्टापूर्ण, लज्जास्पद और विस्मयजनक है। ऐसी प्रवृत्ति न करता हुआ मैं तो आपकी स्तुति मात्र करने में निश्चय ही लज्जा का अनुभव नहीं करता ॥१॥

हिमालय पर समाधिस्थ हे शंकर! आपके तेजोमय लिङ्गाकार के आदि-अन्त का पता लगाने के लिए, ब्रह्मा व विष्णु ने भारी प्रयत्न किया, किन्तु असफल रहे। तब श्रद्धा-भक्ति पूर्वक महती प्रार्थना करने पर आपने स्वयं ही उनको अपने ऐश्वर्य का बोध कराया। निश्चय ही भक्तिपूर्वक की गयी आपकी सेवा सर्वफल देने में समर्थ है ॥१०॥

हे त्रिपुरहर! दशमुख रावण ने अपने मस्तक रूपी कमलो को आपके चरणों में भेंट कर दिया और इस दृढ़ भक्ति के प्रभाव से, बिना युद्ध के अनायास ही त्रिभुवन को शत्रुरहित बनाया। इसीलिए उसकी बीसों भुजाएं युद्ध करने के लिए फड़कती रहती थीं ॥११॥

अमुष्य त्वत्सेवासमधिगतसारं भुजवनं
 बलात्कैलासेपि, त्वदधिवसतौ विक्रमयतः ।
 अलभ्या पाताले प्यलसचलितामुष्टशिरसि
 प्रतिष्ठा त्वय्यासीदध्युवमुपचितो मुह्यति खलः ॥12॥
 यदृद्धिं सुत्राम्णो वरद! परमोच्चैरपि सती-
 मधश्चक्रे बाणः परिजनविधेयस्मिभुवनः ।
 न तच्चित्रं तस्मिन्वरिवसितरि त्वच्चरणयोर्-
 न कस्याप्युन्नत्यै भवति शिरसस्त्वय्यवनतिः ॥13॥
 अकाण्डब्रह्माण्डक्षयचकिदेवासुरकृपा-
 विधेयस्यासीद्यस्त्रिनयन! विषं संहृतवतः ।
 स कल्माषः कण्ठे तव न कुरुते न श्रियमहो
 विकारोपि श्लाघ्यो भुवनभयभञ्ज्यसनिनः ॥14॥

हे महादेव! आपकी कृपा से प्राप्त अतुल बल वाले रावण ने कैलास पर्वत पर ही अपने भुजबल को आजमाया। उस समय आपके अलसते हुए पैर के अंगूठे के अग्रभाग के हिलने मात्र से ही रावण कैलास के नीचे ऐसा दबता गया कि उसे पाताल में भी स्थिति न मिल सकी। ठीक ही है, ऐश्वर्य मिलने पर खलजन अवश्य ही कृतघ्न हो जाते हैं ॥12॥

हे वरद! तीनों भुवनों को अधीन रखने वाले बाणासुर ने इन्द्र के अनुपम ऐश्वर्य को भी क्षुद्र बना दिया। किन्तु आपकी चरणसेवा में रत बाणासुर के लिए यह आश्चर्य की बात नहीं है। क्योंकि जो भी आपके चरणों में मस्तक झुकाता है उसकी वांछित उन्नति अवश्य हो जाती है ॥13॥

हे सूर्य-चन्द्र-अग्नि रूपी तीनों नेत्रों वाले! आपने कालकूट के कारण असमय में ही ब्रह्माण्ड के नष्ट होने की सम्भावना से भयभीत हुए देवताओं और राक्षसों पर कृपा की और उस विष को गले में धारण कर लिया। उसके प्रभाव से आपके कण्ठ में जो काला दाग पड़ गया वह तो आपके सौन्दर्य को बढ़ा रहा है। ठीक ही है कि संसार के भय का नाश करना जिसका स्वभाव है, उसकी देह में कुछ विकार भी शोभायमान हो जाता है ॥14॥

असिद्धार्था नैव क्वचिदपि सदेवासुरने
 निवर्तन्ते नित्यं जगति जयिनो यस्य विशिखाः ।
 स पश्यन्नीश! त्वामितरसुरसाधारणमभूत
 स्मरः स्मर्तव्यात्मा, नहि वशिषु पथ्यः परिभवः ॥15॥
 महीपादाधाताद् ब्रजति सहसा संशयपदं
 पदं विष्णोभ्राम्यद्भुजपरिघरुणग्रहणम् ।
 मुहुद्यौदौस्थ्यं यात्यनिभृतजटाताडिततटा
 जगद्रक्षायै त्वं नटसि ननु वामैव विभुता ॥16॥
 वियदव्यापी तारागणगुणितफेनोद्भुमरुचिः
 प्रवाहो वारां यः पृष्ठतलघुदृष्ट शिरसि ते ।
 जगद् द्वीपाकारं जलधिवलयं तेन कृतमि-
 त्यनेनैवोन्नेयं धृतमहिमदिव्यं तव वपुः ॥17॥

हे ईश! कामदेवने, जिसके कि तीक्ष्ण बाणों से देव, दानव तथा मानव सभी आहत हो जाते हैं, आप पर भी आक्रमण किया और फलतः उसको नष्ट होना पड़ा। यह उचित भी है, क्योंकि जो जितेन्द्रिय को वश में करने का प्रयत्न करता है, उसकी हानि ही होती है ॥15॥

हे नटेश्वर! आपके ताण्डव नृत्य करते समय पृथ्वी पाद-प्रहार से शंकित हो उठती है, वैकुण्ठ और नक्षत्रगण लम्बी भुजाओं के चालन से पीड़ित हो जाते हैं, खुली हुई जटाओं की चोट से स्वर्गलोक भी अस्थिर-सा हो जाता है। आश्चर्य है कि लोक रक्षा में प्रवृत आपका ऐश्वर्य भी अपनी विनोदमयी महत्ता के कारण भयजनक हो जाता है ॥16॥

सुरनदी गंगा के आकाशव्यापी प्रवाह में तारागणों का प्रतिबिम्बित प्रकाश समूह फेन सदृश शोभा पाता है। उसी भागीरथी ने भूतल पर उतर कर अगस्त्य द्वारा सुखा दिये गये समुद्र को भरते हुए जगत को धेर कर द्वीपाकार बना दिया। ऐसा विशाल प्रवाह आपके शिरोभाग में एक लघु जल का कण मात्र हो गया था। इसी से आपके दिव्य शरीर की महिमा का अनुमान कर लेना चाहिए ॥17॥

रथः क्षोणी यन्ता शतधृतिरगेन्द्रो धनुरथो
 रथाङ्गे चन्द्राकौं रथचरणपाणिः शर इति ।
 दिघक्षोस्ते कोयं त्रिपुरतृणमाडम्बरविधिर्-
 विधेयैः क्रीडन्त्यो न खलु परतन्त्राः प्रभुधियः ॥18॥
 हरिस्ते साहस्रं कमलबलिमाधाय पदयो-
 यदेकोने तस्मिन्निजमुदहरन्नेत्रकमलम्
 गतो भक्त्युद्रेकः परिणतिमसौ चक्रवपुषा
 त्रयाणां रक्षायै त्रिपुरहर! जागर्ति जगताम् ॥19॥
 क्रतौ सुसे जाग्रत्वमसि फलयोगे क्रंतुमतां
 क्व कर्म प्रध्वस्तं, फलति पुरुषाराधनमृते ।
 अतस्त्वां संप्रेक्ष्य क्रतुषु फलदानप्रतिभुवं
 श्रुतौ श्रद्धां बद्ध्वा कृतपरिकरः कर्मसु जनः ॥20॥

हे ईश! त्रिपुरासुर को मारने के लिए आपने पृथ्वी को रथ, सूर्य-चन्द्र को रथ के चक्के, ब्रह्मा को सारथी, सुमेरु पर्वत को धनुष व भगवान् विष्णु को बाण बनाया। आप तो त्रिपुर को सूखे तिनके की तरह क्षण भर में जला देने में समर्थ थे, फिर भी आपने ऐसी अद्भुत आडम्बरपूर्ण तैयारी की। ठीक ही है, परम स्वतन्त्रता से क्रीड़ारत परमेश्वर के संकल्प किसके आधीन होंगे ॥18॥

हे त्रिपुरहर! भगवान् विष्णु ने आपके चरणों में प्रतिदिन एक हजार कमल अर्पित करने का संकल्प किया। एक बार अर्चना में एक कमल के कम पड़ जाने पर विष्णु ने अपने कमल सदृश नेत्र को उखाड़ कर चढ़ा दिया। उस समय उनकी भक्ति की तीव्रता से प्रसन्न होकर आपने उन्हें सुदर्शन चक्र प्रदान किया। उसी चक्र के द्वारा आज भी तीनों लोक रक्षित है ॥19॥

चैतन्य के अभाव में कर्म (जो कि जड़ है) किये जा चुकने पर, फल कैसे दे सकता है? याग, जप, पूजा आदि के पूर्ण हो जाने पर कर्ता को फल देने में आप निरन्तर जागृत रहते हैं। इस तथ्य को जानकर ही श्रद्धालुजन वेदों के बताए हुए कर्मों में तत्पर रहते हैं ॥20॥

क्रियादक्षो दक्षः क्रतुपतिरधीशस्तनुभृताम्
 ऋषीणामात्त्विज्यं शरणद! सदस्याः सुरगणाः ।
 क्रतुभ्रेशस्त्वतः क्रतुफलविधानव्यसनिनो
 ध्रुवं कर्तुः श्रद्धाविधुरमभिचाराय हि मखाः ॥२१॥
 प्रजानाथं नाथ, प्रसभमभिकं स्वां दुहितरं
 गतं रोहिदभूतां रिरमयिषुमृष्ट्यस्य वपुषा ।
 धनुष्पाणेर्यातं दिवमपि सपत्राकृतममुं
 त्रसन्तं तेद्यापि त्यजति न मृगव्याधरभसः ॥२२॥
 स्वलावण्याशंसा धृतधनुषमहाय तृणवत्
 पुरः प्लुषं दृष्ट्वा पुरमथन पुष्पायुधमपि ।
 यदि स्त्रैणं देवी यमनिरत देहार्धघटना-
 दवैति त्वामद्वा बत वरद मुग्धा युवतयः ॥२३॥

दक्षयज्ञ के आयोजन में, क्रियाकुशल दक्ष प्रजापति स्वयं यजमान थे, ऋषिगण पुरोहित थे, ब्रह्मादि देवगण यज्ञ सभा के सदस्य थे। फिर भी, हे शरणद! आपके द्वारा ही उस यज्ञ का ध्वंस हुआ। क्योंकि आप में श्रद्धा-भक्ति रहित कर्ता के सारे यज्ञ वास्तव में उसके लिए हानिकारक अभिचार कर्म ही हैं ॥२१॥

ब्रह्मा द्वारा बलात्कार करने का प्रयत्न करने पर, उनकी पुत्री संध्या, हरिणी बन कर भागी। तब ब्रह्मा हरिण बनकर उनका पीछा करने लगे। हे नाथ ब्रह्मा के इस मर्यादा उल्लंघन को देखकर आपने बाण छोड़ा। इससे भयभीत हो ब्रह्मा मृगाशिरा नक्षत्र बनकर आकाश में भागने लगे। आद्रा नक्षत्र के रूप में शिवबाण आज भी उनका पीछा कर रहा है ॥२२॥

हे पुरारि! हे योगेश्वर! पार्वती के सौन्दर्य की आड़ लेकर, कामदेव ने आप पर पुष्पबाण चलाया और फलतः उसे तिनके की तरह भस्म होना पड़ा, इस घटना को देखकर भी यदि पार्वती आपका अर्धभाग हो जाने के कारण आपको नारी के आधीन समझे तो यह ठीक ही है। क्योंकि युवतियाँ अपने सौन्दर्य को लेकर मोह में रहा ही करती है ॥२३॥

श्मशानेष्वाक्रीडा स्मरहरपिशाचाः सहचराः
 चिताभस्मालेपः स्नगपि नृकरोटीपरिकरः ।
 अञ्जल्यं शीलं तव भवतु नामैवमखिलं
 तथापि स्मर्तुणां वरद परमं मञ्जलमसि ॥२४॥
 मनः प्रत्यक्षिते सविधमवधायात्तमरुतः
 प्रहृष्टद्रोमाणः प्रमदसलिलोत्सन्नितदृशः ।
 यदालोक्याह्नादं हृद इव निमज्यामृतमये
 दधत्यन्तस्तत्वं किमपि यमिनस्तत्किल भवान् ॥२५॥
 त्वमर्कस्त्वं सोमस्त्वमसि पवनस्त्वं हुतवह-
 स्त्वमापस्त्वं व्योम त्वमु धरणिरात्मा त्वमिति च ।
 परिच्छिन्नामेवं त्वयि परिणता बिभ्रतु गिरं
 न विद्धस्तत्तत्वं वयमिह तु यत्त्वं न भवसि ॥२६॥

हे कामनाशक! आप श्मशानों में रहते हैं, चिता भस्म धारण करते हैं, नर मुण्डों की माला व गज-चर्म पहनते हैं, तथा भूत-प्रेत आपके सहचर हैं। इस तरह आपका रहन-सहन अमांगलिक होते हुए भी, हे वरद! स्मरण करने वाले भक्तों के लिए तो आप परम मंगलमय हैं ॥२४॥

षट्-सम्पत्ति सम्पन्न संन्यासी लोग, शास्त्रोक्त विधि से प्राणों का अवरोध कर अन्तर्मुखी मन को वृत्ति रहित करके, हर्ष से रोमांचित हो, आनन्द के अश्रु बहाते हैं। उस स्थिति में सच्चिदानन्द का साक्षात्कार करते हुए, अमृत सरोवर में झूबे हुए के समान वे जिस आन्तरिक निरतिशय सुख का अनुभव करते हैं, वह श्रुति प्रसिद्ध आपका ही स्वरूप है ॥२५॥

आप पृथ्वी हैं, आप जल हैं, आप अग्नि हैं, आप वायु हैं, आप प्रकाश हैं, आप सूर्य हैं, आप चन्द्रमा हैं तथा आप आत्मा हैं---- इस प्रकार पण्डित लोग आपको अष्टमूर्ति में सीमित करके बताते हैं। हम तो यही मानते हैं कि जगत में आपसे भिन्न कुछ भी नहीं हैं ॥२६॥

त्रयींतिस्रो वृत्तीस्त्रिभुवनमथो त्रीनपि सुरा-
 नकाराद्यैर्वर्णै़खिभिरभिदधत्तीर्णविकृति
 तुरीयं ते धाम, ध्वनिभिरुन्धानमणुभिः
 समस्तं व्यस्तं त्वां शरणदगृणात्योमिति पदम् ॥२७॥
 भवः शर्वो रुद्रः पशुपतिरथोग्रः सह महां-
 स्तथा भीमेशानाविति यदभिधानाष्टकमिदम् ।
 अमुष्मिन्प्रत्येकं, प्रविचरति देव श्रुतिरपि
 प्रियायास्मै धाम्ने प्रणिहितनमस्योस्मि भवते ॥२८॥
 नमो नेदिष्ठाय, प्रियदव दविष्ठाय च नमो
 नमः क्षोदिष्ठाय स्मरहर महिष्ठाय च नमो
 नमो वर्षिष्ठाय त्रिनयन यविष्ठाय च नमो
 नमः सर्वस्मै ते तदिदमिति सर्वाय च नमः ॥२९॥

हे शरणद! ओंकार के तीन वर्ण - अकार, उकार तथा मकार, तीनों वेदों को, तीन अवस्थाओं को, तीनों भुवनों को व तीन देवों को बताकर, आपके अभिव्यक्त रूप का वर्णन करते हैं। अविभक्त ओंकार अर्धमात्राकी अतिसूक्ष्म ध्वनियों से लक्षण द्वारा आपके परमशुद्ध, त्रिपुटियों से अतीत तुरीय स्वरूप को बताता है ॥२७॥

हे देव! भव, शर्व, रुद्र, पशुपति, उग्र, महादेव, भीम, ईशान-आपके इन आठ नामों में से प्रत्येक का वेद-पुराण अच्छी तरह से बोध कराते हैं। हे सर्वशरण, परम प्रेमास्पद! मैं आपको मन, वाणी व शरीर से प्रणाम करता हूँ ॥२८॥

हे एकान्तप्रिय भगवान्! आपके अतिनिकट व अतिदूर रूपों को नमस्कार है। हे कामदेव का नाश करने वाले! आपके अतिलिघु व अतिमहान रूपों को नमस्कार है। हे त्रिनयन! आपके अति पुरातन व अति तरुण रूपों को नमस्कार है। आपके सर्वात्मरूप को नमस्कार है। परोक्ष (ईश्वर) व अपरोक्ष (चराचर जगत) दोनों के अधिष्ठान आपके अखण्ड रूप को नमस्कार है ॥२९॥

बहुलरजसे विश्वोत्पत्तौ भवाय नमो नमः
 प्रबलतमसे तत्संहारे हराय नमो नमः ।
 जनसुखकृते सत्त्वोद्विक्तौ मृडाय नमो नमः
 प्रमहसि पदे निस्त्रैगुण्ये शिवाय नमो नमः ॥३०॥
 कृशपरिणतिचेतः क्लेशवश्यं क्वचेदं
 क्वचतव गुणसीमोल्लङ्घनी शश्वदृद्धिः ।
 इति चकितममन्दीकृत्य मां भक्तिराधाद्
 वरद! चरणयोस्ते वाक्यपुष्पोपहारम् ॥३१॥

फलस्तुतिः

असितगिरिसमं स्यात्कज्जलं सिन्धुपात्रे
 सुरतरुवरशाखा, लेखर्नीं पत्रमुवर्णी ।
 लिखतियदि गृहीत्वा, शारदा सर्वकालं
 तदपि तव गुणानामीश पारं न याति ॥३२॥

विश्व-उत्पत्ति के निमित्त धारण किये गये आपके रजोगुण प्रधान भवरूप को, विश्व-पालन के लिए धारण किये गये आपके सत्त्वगुण प्रधान विष्णु रूप को, विश्व संहार के लिए धारण किये गये आपके तमोगुण प्रधान रुद्र-रूप को तथा त्रिगुणातीत नित्यमुक्त, शुद्ध चैतन्य-स्वरूप आप शिव को पुनः पुनः नमस्कार है ॥३०॥

हे वरद! मैं तो अति अल्पज्ञ, निर्बल व क्लेशों से परिपूर्ण चित्तवाला हूँ और आप शाश्वत ऐश्वर्यों से व असीम गुणों से परिपूर्ण हैं। आपकी महानता व अपनी क्षुद्रता को देखकर मैं संकोच व अचम्भे में झूबा था, किन्तु फिर भी आपकी भक्ति ने वाक्य रूपी पुष्पों का उपहार बलपूर्वक चरणों में अर्पित करवा दिया ॥३१॥

असुरसुरमुनीन्द्रैरचितस्येन्दुमौलेर-
 ग्रथितगुणमहिम्नो निर्गुणस्येश्वरस्य ।
 सकलगणवरिष्ठः पुष्पदन्ताभिधानो
 रुचिरमलघुवृत्तैः स्तोत्रमेतच्चकार ॥३३॥
 अहरहरनवद्यं धूजट्टैः स्तोत्रमेतत्
 पठति परमभक्त्या शुद्धचित्तः पुमान्यः ।
 स भवति शिवलोके रुद्रतुल्यस्तथात्र
 प्रचुरतरधनायुः पुत्रवान्कीर्तिमांश्च ॥३४॥
 दीक्षा दानं तपस्तीर्थस्नानं यागादिकाः क्रियाः ।
 महिम्नस्तवपाठस्य कलां नार्हन्ति षोडशीम् ॥३५॥
 आसमासमिदं स्तोत्रं सर्वमीश्वरवर्णनम् ।
 अनौपम्यं मनोहारि पुण्यं गन्धर्वभाषितम् ॥३६॥
 महेशान्नापरो देवो महिम्नो नापरा स्तुतिः ।
 अधोरान्नापरो मन्त्रो नास्ति तत्त्वं गुरोः पदम् ॥३७॥
 कुसुमदशननामा सर्वगन्धर्वराजः
 शिशुशशिधरमौलेदेवदेवस्य दासः ।
 स खलु निजमहिम्नो भ्रष्ट एवास्य रोषात्
 स्तवनमिदमकाषीद्विव्यदिव्यं महिम्नः ॥३८॥
 सुरवरमुनिपूज्यं स्वर्गमोक्षैकहेतुं
 पठति यदि मनुष्यः प्राज्ञलिनान्यचेताः ।
 ब्रजति शिवसमीपं किन्नरैः स्तूयमानः
 स्तवनमिदममोघं पुष्पदन्तप्रणीतम् ॥३९॥
 श्रीपुष्पदन्त मुखपङ्कज निर्गतेन
 स्तोत्रेण किल्बिषहरेण हरप्रियेण

कण्ठस्थितेन पठितेन समाहितेन
 सुप्रीणितो भवति भूतपतिर्महेशः ॥४०॥
 इत्येषा वाङ्मयी पूजा श्रीमच्छङ्करपादयोः ।
 अर्पिता तेन देवेशः प्रीयतां मे सदाशिवः ॥४१॥
 यदक्षरं पदं भ्रष्टं मात्राहीनं च यद्भवेत् ।
 तत्सर्वं क्षम्यतां देव! प्रसीद परमेश्वर ॥
 ॐ पूर्णमदः पूर्णमिदं पूर्णात् पूर्णमुदच्यते ।
 पूर्णस्य पूर्णमादाय पूर्णमेवावशिष्यते ॥
 ॐ शान्तिः शान्तिः शान्तिः ।

श्री संवित्सोमनाथ-पंचकम्

ॐ उद्यद्भास्कर-कोटि-सन्निभमुमा-संक्रान्त-वामं-शिवं
 सद्यः सन्नत वाश्चितार्थं घटने सन्नद्धं चित्तं सदा ।
 वेद्यावेद्य-विलक्षणं श्रुतिपदैर्लक्ष्यात्म-संवित्तनुम्
 हृद्याराध्यमनादिमध्यनिधनम् श्रीसोमनाथं भजे ॥१॥
 मध्ये शैलसमावृतेर्बुदवने श्रीमत्रभासान्तिके
 वाशिष्ठप्रभवैर्महाद्युतियुतैस्तीर्थैः सदाशोभितम् ।
 चिन्तारत्नमयप्रबोधसदने वेदान्तपीठे स्थितं
 श्रीसांवित्रिपुरा समेतनिशं श्रीसोमनाथं भजे ॥२॥
 मूलाधारमुखाम्बुजन्म-नवषट् कक्ष्यान्तरन्तः पुरे
 तत्त्वानां लयसीम्नि मुक्तिमहिषी-माङ्गल्यलीलागृहे ।
 पूर्णाहंकृति-पद्मपीठ-निलयं संवित्सभा नायकम्
 ब्रह्माभिख्यमखण्डमद्वयरसं श्रीसोमनाथं भजे ॥३॥

श्री प्रासादवरप्रकाशवपुषं शैलार्बुदाधीश्वरम्
 षोडान्यास महाकलापमहितं ज्वालासहस्रोज्जवलम् ।
 संविन्नाथ-गणाभिवन्दितपदं श्रीदक्षिणास्यात्मकं
 सत्यंज्ञानमनन्यभावसुलभं श्रीसोमनाथं भजे ॥4॥
 एकान्ते कृत-संविदग्निहवनेनात्मावबोधप्रदम्
 हींकाराक्षरवल्लभं मृगधरं हेमाद्रिबाणासनम् ।
 राकाचन्द्रसमान-कान्तिवदनं श्रीराजराजेश्वरं
 शोकारण्यदवानलं सुखकरं श्रीसोमनाथं भजे ॥5॥
 श्रीसंवित्सोमनाथस्य श्लोपश्लकमन्वहम् ।
 श्रुत्वा ध्यात्वा स्वयं भक्तः संपदिव्यमवाप्नुयात् ॥

परिवार-जयस्तोत्र

सोमनाथः संविज्ज्योतिर्लिंगद्वादशसंवृतः ।
 जयति सन्तसरोवरे शैलार्बुदे यतिसेवितः ॥
 जयति सोमास्कन्दमूर्तिः संवित् त्रिपुरासुन्दरी ।
 गुहविनायक वृषगणैः सह जयति श्रीराजेश्वरी ॥
 जयतिनटराजोष्टमूर्ति - रष्ट्रादिग्रदेवावलिः ।
 रविर्विद्यागणपतिः श्रीव्यासशंकरगुरुवरौ ॥
 द्वादशान्ते दक्षिणेश्वरोः हरिगुरुर्गीतासभान्तरः ।
 जयति श्रीमत्परमगुरुसन्निधिसुशोभित-मन्दिरः ॥
 महिषमर्दिनी जयति गौरी नवग्रहाणां सहचरी ।
 जयति श्रीभजनांजनेयो यज्ञवेदी शुभकरी ॥

परिक्रमा भजन

ॐ महादेव! शिव! शङ्कर! शम्भो! उमाकान्त! हर! त्रिपुरारे!
 मृत्युञ्जय! वृषभध्वज! शूलिन्! गङ्गाधर! मृड! मदनारे!
 हर! शिव! शङ्कर! गौरीशं वन्दे गङ्गाधरमीशं।
 रुद्रं पशुपतिमीशानं कलये काशीपुरिनाथम् ॥
 जय शम्भो! जय शम्भो! शिव! गौरीशङ्कर! जय शम्भो।



श्रीशिव-सप्तक मंगलम्

सोमेश्वरोऽर्बुदेशैले शौणाद्रौ दक्षिणेश्वरः ।
सूर्यपुर्या गिरीश्वरः तथा सर्वजनेश्वरः ॥
उडुवर्येऽर्बुदेश्वरः फलोदयां संविदीश्वरः ।
उमावरेऽमृतेश्वरः सप्तमः सुप्रतिष्ठितः ॥
संवित्‌साधकसेविताः सप्तैते सिद्धिदायकाः ।
साधनायननायकाः सदा कुर्वन्तु मंगलम् ॥

अर्बुदाचल में सोमेश्वर, अरुणगिरि (तिरुवण्णामलै) में दक्षिणेश्वर, सूर्यपुरी (जोधपुर) स्थित संविदधाम में गिरीश्वर एवं सर्वजनेश्वर, उडुवर्या (अर्बुद-परिक्रमा) ग्राम में अर्बुदेश्वर, फलोदी में संविदीश्वर एवं उवारसद्‌ग्राम (गुजरात) में अमृतेश्वर-इस प्रकार सात शिवलिंग संवित् केन्द्रों में विधिवत् परिवार सहित प्रतिष्ठित हैं। संवित्‌साधक इनकी सेवा में निरत हैं और इनको लेकर ही साधनायन का संचालन करते हैं। सिद्धि देने वाले ये दिव्य सप्तशिवलिंग सदा सब प्रकार का मंगल करें।

संवित्साधनायन केन्द्रों में प्रतिष्ठित शिव-सप्तक



संवित्साधकसंवित्ताः सप्तैते सिद्धिदायकाः ॥